

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitar̥kikakesarī
vedāntācāryavaryo me sannidhattāṃ sadā hr̥di ॥

śrī mukkūr nṛsiṃhadāsenā kṛtam
॥ *śrīmaṭṭapalli maṅgalāṣṭakam* ॥

This document* has been prepared by

Sunder Kidambi

with the blessings of

śrī raṅgarāmānuja mahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrimate rāmānujāya namaḥ

॥ śrīmaṭṭapalli maṅgalāṣṭakam ॥

mattapallinivāsāya madhurānandarūpiṇe |
mahāyajñasvarūpāya śrīnṛsiṃhāya maṅgalam ॥ 1 ॥

kṛṣṇavenītatasthāya sarvābhīṣṭapradāyine |
prahlādapriyarūpāya śrīnṛsiṃhāya maṅgalam ॥ 2 ॥

gartasthitāya dhīrāya gambhīrāya mahātmane |
sarvāriṣṭa vināśāya śrīnṛsiṃhāya maṅgalam ॥ 3 ॥

ṛgyajussāmarūpāya mantrārūdhāya dhimate |
śritānāṃ kalpavrkṣāya śrīnṛsiṃhāya maṅgalam ॥ 4 ॥

guhāśayāya guhyāya guhyavidyāsvarūpiṇe |
kuharānte vihārāya śrīnṛsiṃhāya maṅgalam ॥ 5 ॥

śrīpalyadrimadhyasthāya nidhaye madhurāya ca |
sukhapradāya devāya śrīnṛsiṃhāya maṅgalam ॥ 6 ॥

tāpanīyarahasyāya tāpatraya vināśine |
natānāṃ pārijātāya śrīnṛsiṃhāya maṅgalam ॥ 7 ॥

rājyalakṣmyā sametāya rāgadveṣa vināśine |
maṭṭapalli nivāsāya śrīnṛsiṃhāya maṅgalam ॥ 8 ॥

mukkūra nṛsiṃhadāsenā proktaṃ maṅgalambhutam |
yaḥ paṭhet śraddhayā bhaktyā sarvapāpaiḥ pramucyate ॥ 9 ॥

॥ iti śrīmaṭṭapalli maṅgalāṣṭakam samāptam ॥